

अग्निशमन आपत्कालिन सेवांचे
बळकटीकरण करण्यासाठी महाराष्ट्र
अग्निसुरक्षा योजनेअंतर्गत निधी वितरित
करण्याबाबत.

महाराष्ट्र शासन
नगर विकास विभाग
शासन निर्णय क्रमांक: अशसं २०१४/प्र.क्र.१५३/नवि-२०
मंत्रालय, मुंबई - ४०० ०३२.
दिनांक : ०५ डिसेंबर, २०१४.

वाचा :- १) शासन निर्णय, नगर विकास विभाग क्र.अशसं-२०१३/प्र.क्र.२५२/नवि-२०,
दिनांक १२.०५.२०१४
२) शासन शुद्धिपत्रक, नगर विकास विभाग क्र.अशसं-२०१३/प्र.क्र.२५२/नवि-२०,
दिनांक २६.०६.२०१४

शासन निर्णय:

शासन निर्णय, नगर विकास विभाग क्र.अशसं-२०१३/प्र.क्र.२५२/नवि-२०, दिनांक १२.०५.२०१४ अन्वये महाराष्ट्र अग्निसुरक्षा अभियानातील प्राथम्य-१ व २ मध्ये समाविष्ट असलेल्या, परिपूर्ण सविस्तर प्रकल्प अहवाल सादर केलेल्या व अग्निशमन केंद्र उभारण्यासाठी जागा उपलब्ध असलेल्या मलकापूर, जिल्हा-सातारा, मोहपा, जिल्हा-नागपूर, पारोळा, जिल्हा-जळगाव, किनवट, जिल्हा-नांदेड, बारामती, जिल्हा-पुणे, खोपोली, जिल्हा-रायगड, उमरेड, जिल्हा - नागपूर, कामठी, जिल्हा -नागपूर, रामटेक, जिल्हा -नागपूर या नगरपरिषदांना अग्निशमन केंद्र बांधण्यासाठी तसेच राजापूर, जिल्हा -रत्नागिरी येथे १२ व्या वित्त आयोगातून प्राप्त अनुदानातून अद्ययावत नवीन अग्निशमन केंद्र बांधले असल्याने त्यांनी अग्निशमन केंद्रा ऐवजी अग्निशमन वाहन मंजूर करण्याची विनंती करण्यात आल्यानुसार अनुज्ञेय शासकीय अनुदानाची रक्कम म्हणून सन २०१३-२०१४ या आर्थिक वर्षामध्ये एकूण रु.३,७५,००,०००/- इतकी रक्कम मंजूर करण्यांत आली होती. तथापि एकूण मंजूर अनुदान विचारात घेता सदर अनुदान रु. ३,९९,००,०००/- एवढे असुनही प्रत्यक्षात अनावधानाने वित्त विभागाच्या सहमतीने केवळ रु. ३,७५,००,०००/- एवढे अनुदान वितरित झाले. तदनंतर एकूण अनुदान व प्रत्यक्ष वितरण विचारात घेऊन रु. २४,००,०००/- एवढ्या अनुदानाच्या रक्कमेच्या वितरणस वित्त विभागाची सहमती घेण्यात आली. परिणामी सदर फरकाची रक्कम रु. २४,००,०००/- (रुपये चोवीस लाख फक्त) सन २०१४-१५ या आर्थिक वर्षामध्ये वित्त विभागाची सहमतीने मंजूर करण्यात येत आहे.

२. या खर्चाचे देयक काढण्यासाठी संचालक, महाराष्ट्र अग्निशमन सेवा संचालनालय, मुंबई यांना नियंत्रक अधिकारी व आहरण व संवितरण अधिकारी म्हणून घोषित करण्यांत आले आहे.

३. यासंबंधीचा खर्च मागणी क्रमांक एफ-२, २२१७, नगर विकास, १९२, नगरपरिषदांना सहाय्य, (००) (५३) राज्यातील नगरपरिषदांना अग्निशमन सेवा व आणीबाणीच्या सेवांच्या बळकटीकरणासाठी सहाय्य (२२१७ ३२१५) ३१, सहाय्यक अनुदान (वेतनेतर) या लेखाशिर्षाखाली खर्ची टाकण्यात यावा व तो सदरहू लेखाशिर्षाखाली चालू वर्षाच्या मंजूर अनुदानातून भागविण्यांत यावा.

४. सदरचा शासन निर्णय वित्त विभागाच्या अनौपचारिक संदर्भ क्र. ४६३/व्यय-३, दिनांक १३.०८.२०१४ अन्वये प्राप्त झालेल्या सहमतीनुसार निर्गमित करण्यांत येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४१२१२१२५१३३१७२५ असा आहे. हा आदेश डिजीटल स्वाक्षरीने साक्षंकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(प्र. शं. शेटे)

उप सचिव, महाराष्ट्र शासन

प्रति,

- १) मा. मुख्यमंत्री यांचे प्रधान सचिव, मंत्रालय, मुंबई
- २) मा. राज्यमंत्री (नगर विकास) यांचे खाजगी सचिव, मंत्रालय, मुंबई
- ३) प्रधान सचिव, वित्त विभाग, मंत्रालय, मुंबई,
- ४) प्रधान सचिव, नियोजन विभाग, मंत्रालय, मुंबई
- ५) प्रधान सचिव-१, नगर विकास विभाग, मंत्रालय, मुंबई
- ६) प्रधान सचिव-२, नगर विकास विभाग, मंत्रालय, मुंबई
- ७) संचालक, नगरपरिषद प्रशासन संचालनालय, वरळी, मुंबई
- ८) संचालक, अग्निशमन सेवा व आणीबाणि सल्लागार, सांताक्रुझ(पुर्व), मुंबई यांना विनंती करण्यात येते की, सदर रक्कमेच्या विनियोजनाचे प्रमाणपत्र संबंधितांकडून प्राप्त करुन शासनास तात्काळ सादर करावे.
- ९) कक्ष अधिकारी (व्यय-३) / (अथसंकल्प-१६), वित्त विभाग, मंत्रालय, मुंबई
- १०) कक्ष अधिकारी (नवि-४)/(नवि-२९)/(नवि-३१), नगर विकास विभाग, मंत्रालय, मुंबई
- ११) निवडनस्ती, (नवि-२०), नगर विकास विभाग, मंत्रालय, मुंबई.